



**ಅಂಬಲಿ ವೆಂಕನ್ನ  
ವಾಟಲು**

జాబిలి కళామండలి ప్రచురణ -2

మార్చి, 2015

ప్రతులు: 1000

**అంబటి వెంకన్న పాటలు**

వెల : 300/- రూ॥

**కవర్ ఫాటో:-** శ్యాంప్రసాద్

**కవర్ డిజైన్:-** కత్తుల గిరి

ప్రతులకు :-

**జాబిలి కళామండలి ప్రచురణలు**

ఇం.నెం. 7-1-155/D9/7

శ్రీనగర్ కాలనీ, పానగల్ రోడ్

నల్లగొండ - 508 001

సెల్ : 9966376072, 9492755448

అన్ని ప్రముఖ పుస్తక కేంద్రాలలో

ముద్రణ :- చరిత ప్రింటర్స్

హైద్రాబాద్

అంబటి వెంకన్న పాటలు

# ఇండ్ల...

అంబటి వెంకన్న పాటలు	పేజి
1. తుంగు 2002 పాటలు	8-44
2. మబ్బులు 2003 పాటలు (బతుకమ్మ పాట - ఐదొద్దుల ఆనపాట)	46-83
3. జిల్లెడుపూలు 2005 పాటలు	84-151
4. గోగుమల్లెలు 2009 పాటలు ఇతర కొత్తపాటలు కలిపి	152 -402
గోరటి వెంకన్న మాట	403
రచయిత పరిచయం	404

# అసలైన తెలుగక్షరం

సాకి: నింగిలోన సింగిడిగా నిలిసినావ కాకోజీ  
 వెలుగునిచ్చే ధృవతారై వెలిసినావ కాకోజీ  
 నల్లని ఆకాశంలో తెల తెల్లని గడ్డంతో ఆ బోసీ నవ్వులతో  
 వొదిగున్న కాళన్న ఓనమాలె నువ్వన్నా ||నల్లని||

నిజామొల్ల నెదిరించి భూస్వాముల జడిపించే  
 కథలెన్నో జెప్పితివి కదనానికి నడిపితివి  
 అక్షరాన్ని సందించి లక్ష్యాన్ని సాధించే  
 సత్యాగ్రహ సమరంలో సయ్యంటూ సాగితివి  
 నియతంటే నీదన్నా నిజమంటే నువ్వన్నా  
 జనమంటే ప్రాణంగా బతికిన ఓ కాళన్నా ||నల్లని||

చెలిమికేమి కాదంటూ చెలిమలెండి పోవంటూ  
 గొడవజేసి గొంతెత్తి గోస దీర్చ కదిలితివి  
 తెలంగాణ ఊపిరివి తెగబడి నినదించితివి  
 ప్రత్యేక రాష్ట్రముకై ప్రజాపోరు నడిపితివి  
 నియతంటే నీదన్నా నిజమంటే నువ్వన్నా  
 జనమంటే ప్రాణంగా బతికిన ఓ కాళన్నా ||నల్లని||

గలగలగల సెలయేరే గమనాన్ని మార్చింది  
 నీ గమ్యం చేరంగా పాదాలను తాకింది  
 గగనంలో నెలవంక నీ వంకే చూసింది  
 నీకై అడుగేసింది నీ పదమే పాడింది  
 నియతంటే నీదన్నా నిజమంటే నువ్వన్నా  
 జనమంటే ప్రాణంగా బతికిన ఓ కాళన్నా  
 నిను మరువా లేమన్న నీ బాటే మాదన్నా...

# వాడు దొరికెనా

వాడు దొరికెనా మోసగాడు దొరికెనా  
తెలంగాణ దోసెటోడు వాడు దొరికెనా  
అల్లో దొరికెనా పిల్లో దొరికెనా  
ఎన్నుపోటు బొడిసెటోడు వాడు దొరికెనా     ||వాడు||

అల్లో దొరికెనా పిల్లో దొరికెనా  
ఉర్దూను కొంకులుగొట్టు వాడు దొరికెనా  
అల్లో దొరికెనా పిల్లో దొరికెనా  
ఫ్రైవేటని పాడెటోడు వాడు దొరికెనా  
అల్లో దొరికెనా పిల్లో దొరికెనా  
ఏకపక్ష నాయకుడు వాడు దొరికెనా     ||వాడు||

అల్లో దొరికెనా పిల్లో దొరికెనా  
చెవుల పువ్వు బెట్టెటోడు వాడు దొరికెనా  
అల్లో దొరికెనా పిల్లో దొరికెనా  
మంది కొంపలు ముంచెటోడు వాడు దొరికెనా  
అల్లో దొరికెనా పిల్లో దొరికెనా  
అప్పుజేసి కొప్పుబెట్టు వాడు దొరికెనా     ||వాడు||

అల్లో దొరికెనా పిల్లో దొరికెనా  
అమెరికాకు జీతగాడు వాడు దొరికెనా  
అల్లో దొరికెనా పిల్లో దొరికెనా  
ఉద్యమాలనురేస్తోడు వాడు దొరికెనా  
అల్లో దొరికెనా పిల్లో దొరికెనా  
ముస్సోలినసంటోడు వాడు దొరికెనా     ||వాడు||  
అల్లో దొరికెనా పిల్లో దొరికెనా  
హిట్లర్ గానసంటోడు వాడు దొరికెనా

# వేదాలలో

వేదాలలో ఏముందంట  
మత గ్రంథాలలో మాయుందంట  
శ్లోకాలలో ఏముందంట  
పద్య పాదాలలో పచ్చి అబద్ధాలేనంట  
బ్రహ్మ పేరున రాసిన పచ్చి పిచ్చి గీతలంట  
స్వార్థ బ్రాహ్మల చేతిలో చంద్రకోలలాయెనంట

॥వేదాలలో॥

రాతి నాతి బొమ్మలకు పట్టుబట్ట సుడతారు  
ప్రతి రోజు పెండ్లిజేసి అక్షింతలు వేస్తారు  
శోభనాలెట్లా... ఆ ముద్దు ముచ్చటలెట్లా  
ఆర్యుడా.. ఓ బాపడా...  
పెళ్ళి కొడుకువై నువ్వు తాళి బొట్టు గడతావు  
తలంబ్రాలు బోస్తావు ఊరంతా దిప్పుతావు  
శోభనం పని కాడ పాటేస్తావా  
సోమరసం తాగి నువ్వు చిందేస్తావా  
ఆ తియ్యటి ఊహల్లో జందెం తెంపేస్తావా  
అయ్యో మా దేవుడని చెంపలేసుకుంటావా  
వెంకటేశా నీ పని గోవిందా...  
తిరుమలేశా నీ పని గోవిందా....

॥వేదాలలో॥

బర్రె కుడితి దాగినట్టు సురపానం తాగేందుకు  
పందికొక్కూలా నువ్వు పచ్చి కూర తింటందుకు  
యజ్ఞాలు యాగాలు జరిపిస్తవి  
రంభతో సంభోగం జరుగునంటివి  
ఆర్యుడా.. ఓ బాపడా

## బతుకమ్మ పాట

బతుకమ్మ బతుకమ్మ ఉయ్యాలో  
బంగారి గౌరమ్మ ఉయ్యాలా..  
ఉయ్యాల ఉయ్యాల ఉయ్యాలో  
ఉయ్యాల ఊగంగ ఇయ్యాలా... ||బతుకమ్మ||

సినుకు రాలిన తడవ ఉయ్యాలో  
మనసు విరిసేనమ్మ ఉయ్యాల  
రంగుల రంగులపూలు ఉయ్యాలో  
రంగవల్లలాయే ఉయ్యాల  
భూతల్లి కొప్పున ఉయ్యాలో  
పొన్నగంటి పూలు ఉయ్యాల ||బతుకమ్మ||

బంగారు వన్నెల ఉయ్యాలో  
తంగేడు పువ్వు దెచ్చి ఉయ్యాలా  
శివుడు మెచ్చిన పువ్వు ఉయ్యాలో  
జిల్లేడు పువ్వుదెచ్చి ఉయ్యాలా  
బతుకమ్మనే జేసి ఉయ్యాలో  
సూడసక్కధనము ఉయ్యాలా ||బతుకమ్మ||

బాయిబొందలు దిరిగి ఉయ్యాలో  
ఎర్రదుబ్బలు దిరిగి ఉయ్యాలా  
ముద్దుముద్దు పూలు ఉయ్యాలో  
పొద్దుగూకులేరి ఉయ్యాలా  
ఇల్లు నిండిన పూలు ఉయ్యాలో  
సాపసుట్టు బేర్చి ఉయ్యాలా ||బతుకమ్మ||

# బదోద్దల ఆన పాట

కన్నెపిల్లలారా                      వలలో  
 సన్నజాజులారా                      వలలో  
 గడుసుపిల్లలారా                      వలలో  
 పడుసు మొగ్గలారా                      వలలో  
 జెల్లపిల్లలారా                      వలలో  
 సందమామలారా                      వలలో  
 పదంబాడ రారే                      వలలో  
 పాట నేర్చుకోరే                      వలలో  
 కండ్లు దుడుసుకోరేవలలో.....  
 కథను తెలుసుకోరే వలలో.....

ఆనదేవునీ                      తల్లి  
 వర్షాల దేవంట                      వలలో  
 వర్షాల దేవీకి                      వలలో  
 ఒక్కడే కొడుకంట                      వలలో  
 ముర్వంగ బెంచింది                      వలలో  
 గార్వంగ జూసిందివలలో  
 పాపెడ దీసింది                      వలలో  
 పాపొలె జూసింది వలలో  
 దిష్టిసుక్కబెట్టి                      వలలో  
 దిక్కుల దిట్టింది                      వలలో  
 కండ్లు దుడుసుకోరేవలలో.....  
 కథను తెలుసుకోరే వలలో.....

అట్టబెరిగినాడు కొడుకు                      వలలో  
 ఆనదేవుడమ్మ                      వలలో



# నల్లగొండ

ననుగన్న పల్లెతల్లి నా జిల్లా నల్లగొండ  
వెలసినావు వైభోగంగా నిలిచినావు గుండెల నిండ

॥ననుగన్న॥

సింగభూపాల రాజు రాజధాని రాసాకొండ  
యాదవర్షి తపసూ ఫలితం తెలంగాణ తిరుపతికొండ  
యాదగిరి లక్ష్మీ నరసింహ్య...నీ.... గర్భాన వెలసీ నాడమ్మా  
పానగల్లు నిలయామైన పచ్చలసోమేశ్వరుడు  
చాళుక్య చోళులనాటి దట్టమైన శిల్పాలెన్నో  
త్రికూటాలయములో ఉన్నా...ఈ.... నీడల గమ్మత్తు నీవేలే

॥ననుగన్న॥

సోగుబడ్డ కొండలు నిండ బోనగిరి వేములకొండ  
కొండమీద పేర్చిన గుండ్లు చెరువుగట్టు మూడురాళ్ళు  
సెరికెల్లో దాగిన శివుడమ్మో...ఈ... జడగట్టి ఎత్తుకున్నాడా  
నీలగిరి కొండలు రెండు నింగినెప్పుడు వంచుతునుండు  
ఆమెడలో బంగారు హారం మెరిసేటి దేవరకొండ  
కులమత భేదము లేకుండా...ఈ.. కూడుండే సంపద నిచ్చినవే

॥ననుగన్న॥

ఎద్దోలే కష్టం జేసే పానగల్లు వొడ్డి రాజులు  
వరిసేను కోత గోసి అడిగినారు తూంపదొడ్లు  
సిత్తుగొడ్డలి తూము నింపిండే ...నీ కన్న బిడ్డల కష్టం మింగిండే  
నీతమ్మా శరలోయమ్మా ఓబిడ్డ బాల నాగమ్మా  
నీ గాథ విన్న జనము ఏడ్చేట్టి తూములు నిండే  
బాలవద్దీ రాజుల గన్నావే.....మాయల పక్కీరుల జంప

॥ననుగన్న॥

నీతమ్మ చీరలు ఎన్నో రామయ్య పాదాలెన్నో  
బదరీకా వనమూ నిండా పాలరాయి పరుపు బండ  
నాపరాళ్ళ సాపలు బరిశావే.....శ్రీ నాడుడాగస్టులకు  
ఎర్రబెల్లి బంగారు గుట్టలు అంతులేని యురేనియాలు

## ఓయన్నా...ఓటరన్న

ఈరన్న :- ఓయన్న ఓటరన్న ఓటెయ్యారెంకన్న  
 నాటేమైనా గానియ్యి నీ నాటేమైనా గానియ్యి  
 నాటేసి ఓటెయ్యారో  
 “నాటు” ఏసేసి ఓటెయ్యారో                      ||ఓయన్న||  
 కోతేమైనా గానియ్యి వరి కోతేమైనా గానియ్యి  
 కోసేసి ఓటెయ్యారో  
 ‘కోత’లు గోసేసి ఓటెయ్యారో                      ||ఓయన్న||

ఎంకన్న :- నీపాట సల్లగుండ నువ్వుండన్నా గట్టించి ఏమో వస్తుంది సూడు  
 రాజొచ్చే రథమును జూడు  
 రెప రెపమనే జెండను జూడు  
 చెక చెక్కా చెమ్మ చెక్క  
 టిక టిక్కా నిన్ను మొక్క  
 టక టక్క కొంగరెక్క  
 రాలిందే ఇప్పడిటు పక్క  
 ఢిక్కి ఢిక్కి ఢిక్కి ఢిక్కి ఢిక్కి, .....య్  
 ఢీ..ఢీ..ఢిక్కి బండొచ్చే  
 రోషిన, మాషిన పాటలతో  
 ఢీ, ఢీ ఢిక్కి బండొచ్చే  
 కుళ్ళిన, పాశిన కూతలతో  
 ఢీ, ఢీ ఢిక్కి బండొచ్చే

గంగన్న :- యహే! మీరాగుర్రా గాళ్ళేమో సెప్తుండ్రు ఇందాం!  
 నాయకులు: ఓయన్న ఓటరన్న ఓటెయ్యారెంకన్న  
 నోటిస్తం, మాటిస్తం  
 మాటలతో కోటలు గడుతం

# రాజు మారికనే

వాడు దొరికెనా మోసగాడు దొరికెనా  
తెలంగాణ దోసేటోడు వాడు దొరికెనా

అల్లో దొరికెనే పిల్లో దొరికెనే  
తెలంగాణ దోసేటోడు వాడు దొరికెనే  
అల్లో దొరికెనే పిల్లో దొరికెనే

మాధాపూరు సెంటర్లో వాడుదొరికెనే  
అల్లోదొరికెనే పిల్లో దొరికెనే  
అడుసుజూసి అంగుబెట్టువాడు దొరికెనే

అల్లోదొరికెనే పిల్లోదొరికెనే  
గాలి మేదలు గట్టెటోడు వాడు దొరికెనే

||వాడు||

అల్లో దొరికెనే పిల్లో దొరికెనే  
మన కొలువులు మింగినోడు వాడు దొరికెనే  
అల్లోదొరికెనే పిల్లోదొరికెనే

స్టాంపు కుంభకోణంలో వణుక బట్టినే  
అల్లోదొరికెనే పిల్లోదొరికెనే

||వాడు||

మననీళ్లు గుంజుకున్న దొంగ దొరికెనే  
అల్లోదొరికెనే పిల్లో దొరికెనే

అధికార స్వార్థపరుడు వాడు దొరికెనే  
అల్లోదొరికెనే పిల్లో దొరికెనే

ముందస్తు ఎలక్షన్లో ముసుగుదీసినే  
అల్లోదొరికెనే పిల్లో దొరికెనే

||వాడు||

'అలిపిరి'నే ఊపిరిగా జేసుకొచ్చినే  
అల్లోదొరికెనే పిల్లోదొరికెనే

సావుదప్పి లొట్టబొయ్యినోడు దొరికెనే  
అల్లోదొరికెనే పిల్లోదొరికెనే

అచ్చమైన పనులుజేసి ఓట్లకొచ్చినే  
వాడు దొరికెనే మోసగాడు దొరికెనే

# వందనాలు వందనాలు

వందనాలు వందనాలు వందనాలమ్మో  
తెలంగాణ తల్లీ నీకు దండాలోయమ్మో

॥వంద॥

జింకపిల్లలోలె గంతులేసే కృష్ణ గోదారమ్మలున్నా  
పీకతుమ్మలు బెరిగి బోళ్ళు గుట్టలతోని బీల్లువారుడేంది  
చెంగనాలుదోలె వాగువంక చెరువు అలుగు దునుకుతున్నా  
శెల్లపంటలతోని సేతకూలి లేక సెమట బిండుడేంది  
నిండు గర్భినోలె సాగరు కుండలు మోసి మందికిచ్చుడేంది  
దూప దీరక నువ్వు అస్కూలాడుకుంట ప్రాస త్యాగమేందీ

॥వంద॥

కుంకుమోలె దుక్కి పొతము జేసుకోని భూతల్లి వొడిలోనా  
సినుకు కోసం జూసి తనుకులాడుతు నువ్వు తల్లడిల్లుడేంది  
ఎవడెక్కి దిగలేని ఏడాకులా మర్రి నీడ నీకున్నా  
పత్తి పురుగుల మందు గత్తరొచ్చి రైతు రాలిపోవుడేంది  
పారే ముత్తైమంత దున్నుకుంటే సాలు రాజనాలు బండు  
మన పాలుకొచ్చేనీల్లు మలుపుకుంటే ఇంక ఎన్ని సిరులు నిండు

॥వంద॥

వీరులోలె నీ కన్న కొడుకూలంత నీకు దాపుగున్నా  
విధిరాత అనుకుంట సంకెళ్ళతో నువ్వు బంధీగున్నవేంది  
యాబయ్యారుకు ముందే ఎన్నోతీర్ల బతుకుదెరువు నీకున్నా  
యాబయ్యారేండ్లుగ వలసబాటలు బట్టి వంగి నడుసుడేంది  
కట్టుబట్టలతోని కడుపుగట్టుకోని ఈడికొచ్చినోల్లు  
కన్నశెరలా బెట్టి నిలువునా నినుముంచి రాజ్యమేలుడేంది

॥వంద॥

# ఓలిగేనాత్రులు

ఓలిగే నాత్రులు ఎలిగేనల్లో జాంభవ చరితాలెల్లీయల్లో  
తాలె లెల్లె...లెల్లె లెల్లీయల్లో లెల్లె లెల్లె... లెల్లీయల్లో

॥ఓలిగే॥

వీరాధి వీరుడు లెల్లీయల్లో-రాజాధి రాజుడు లెల్లీయల్లో  
ఆజాసుబాహుడు లెల్లీయల్లో-మనతాత జాంభవుడు లెల్లీయల్లో  
ఏది లేని నాడు లెల్లీయల్లో-ఆది తానై నిలిసే లెల్లీయల్లో  
తాలె లెల్లె లెల్లె లెల్లీయల్లో- లెల్లె లెల్లె లెల్లె లెల్లీయల్లో

॥ఓలిగే॥

ప్రకృతి శక్తులు లెల్లీయల్లో-ఆరాధ్యులైనారు లెల్లీయల్లో  
నీలవేణీయమ్మ లెల్లీయల్లో-జాంభవంతుని తోడు లెల్లీయల్లో  
సకల జాతి గుంపు లెల్లీయల్లో-సంభరంగ బతికే లెల్లీయల్లో  
తాలె లెల్లె లెల్లె లెల్లీయల్లో- లెల్లె లెల్లె లెల్లె లెల్లీయల్లో

॥ఓలిగే॥

నల్లాని రూపోడు లెల్లీయల్లో-సల్లాని మనసోడు లెల్లీయల్లో  
గుండె గల్లవాడు లెల్లీయల్లో-గుట్టు తెలిసిన వాడు లెల్లీయల్లో  
మానవ చరితను లెల్లీయల్లో-మలుపు తిప్పినవాడు లెల్లీయల్లో  
తాలె లెల్లె లెల్లె లెల్లీయల్లో- లెల్లె లెల్లె లెల్లె లెల్లీయల్లో

॥ఓలిగే॥

తోలు వొల్చినాడు లెల్లీయల్లో-తొండాలు జేసిండు లెల్లీయల్లో  
డప్పుల్ల దరువేసి లెల్లీయల్లో-లోకాన్ని మేల్కొలిపె లెల్లీయల్లో  
నగరాలు నిర్మించి లెల్లీయల్లో-నాగరీకుడయ్యె లెల్లీయల్లో  
తాలె లెల్లె లెల్లె లెల్లీయల్లో- లెల్లె లెల్లె లెల్లె లెల్లీయల్లో

॥ఓలిగే॥

రాజ్యానికే దాపు లెల్లీయల్లో-పోతరాజు కాపు లెల్లీయల్లో  
కట్టమైసమ్మ లెల్లీయల్లో-వరద కడ్డు కట్ట లెల్లీయల్లో

# గంగమ్మతల్లికి

గంగమ్మతల్లికీ కన్నబిడ్డలం  
గంగపుత్రులం మేం బెస్తబోయులం  
ఆశ ఊషన్నకు అన్నదమ్ములం  
గంగపుత్రులం మేం బెస్తబోయులం  
చెరువు నింతె గంగమ్మ పండుగే జేసినం  
కట్టమైనమ్మ కాడ యాటలే కోసినం

॥గంగమ్మ॥

కదురుదిప్పి నూలుపోగు కరిబెట్టినం  
ఆశలన్ని ఎలుంబోసి వలలు గట్టినం  
పూన్నుగట్టి పూసబెట్టి ఎనబెట్టినం  
సాపజాడ గనిపెట్టి వలలిసీరీనం  
ఏపూటకాపూట గండాలు గట్టెక్కి  
బతుకుపోరు జేస్తున్న బెస్తబోయులం

॥గంగమ్మ॥

అలలమీద అమ్మగాల్లాడినోళ్ళమూ  
సెరువు ఒడిలో సేదతీరి పెరిగినోళ్ళమూ  
పొద్దు మాపు నీళ్ళమీద సందమామలం  
రొయ్యమీసాలు దిప్ప కొర్రమేసులం  
సాపలన్ని గోసేసి దండెమ్మీదెండేసి  
ఎండబెట్టి ఒరుగుజేసే ఒడుపు నేర్పినం

॥గంగమ్మ॥

సుక్కపొద్దుకాడ లేసి ఏటకెళ్ళినం  
చెట్టు పుట్ట ఘుల్లుమనగ అడుగులేసినం  
వాగుకడ్డమూ దిరిగి ఎదురు నిలిసినం  
ఎదురెక్కిన సాపలకై ఎదురీదినం  
సాపజెల్ల పిల్లలన్నీ ఊరూరా దిరిగమ్మ  
కేకలేసి సూర్యున్ని తట్టి లేపుతం

॥గంగమ్మ॥

అంబటి వెంకన్న పాటలు

**End of Preview.**

**Rest of the book can be read @**

**<http://kinige.com/book/Ambati+Venkanna+Patalu>**

**\* \* \***